

Sri Pundarikaksha

Stotram

శ్రీ పుండరీకాక్ష స్తోత్రం

వరాహ ఉవాచ |

నమస్తే పుండరీకాక్ష నమస్తే మధుసూదన |

నమస్తే సర్వలోకేశ నమస్తే తిగ్మచక్రిణే || 1 ||

విశ్వమూర్తిం మహాబాహుం వరదం సర్వతేజసం |

నమామి పుండరీకాక్షం విద్యాఽవిద్యాత్మకం విభుం

|| 2 ||

ఆదిదేవం మహాదేవం వేదవేదాంగపారగం |

గంభీరం సర్వదేవానాం నమస్యే వారిజేక్షణం || 3

||

సహస్రశీర్షిణం దేవం సహస్రాక్షం మహాభుజం |

జగత్సంవ్యాప్య తిష్ఠంతం నమస్యే పరమేశ్వరం || 4

||

శరణ్యం శరణం దేవం విష్ణుం జిష్ణుం సనాతనం |

నీలమేఘప్రతీకాశం నమస్యే చక్రపాణినం || 5 ||

శుద్ధం సర్వగతం నిత్యం వ్యోమరూపం సనాతనం |

భావాభావవినిర్ముక్తం నమస్యే సర్వగం హరిం || 6

||

నాన్యత్కంచిత్రప్రపశ్యామి వ్యతిరిక్తం త్వయాఽచ్యుత

|

త్వన్మయం చ ప్రపశ్యామి సర్వమేతచ్ఛరాచరం ||

7 ||

ఇతి శ్రీవరాహపురాణే షష్ఠోఽధ్యాయే శ్రీపుండరీకాక్ష

స్తోత్రం |